



גאווערנער קעטי האקול

אויף תיכף ארויסצוגעבן: 10/18/2022

**גאווערנער האקול און אטוירני דזשענעראל דזשעימס גיבן ארויס באריכט איבער די ראלע פון אנליין פלאטפארמעס אין די באפעלאו שיסעריי**

**באריכט דעטאלירט שיסער'ס ראדיקאליזאציע אויף עקסטרעמיסטישע וועבזייטלעך, באנוץ מיט פארשפרייטע פלאטפארמעס צו אויפשפילן לעבעדיג געוואלדטאטן**

**גאווערנער האקול און אטוירני דזשענעראל דזשעימס רופן פאר פעדעראלע און סטעיט רעפארמען צו באקעמפן עקסטרעמיזם און געוואלדטאטן אויף די אינטערנעט**

גאווערנער קעטי האקול און ניו יארק אטוירני דזשענעראל לאטישע דזשעימס האבן היינט [ארויסגעגעבן א באריכט](#) איבער די ראלע פון אנליין פלאטפארמעס אין די טראגישע באפעלאו מאסן שיסעריי ביי א Tops גראסערי געשעפט, וואו 10 טונקל-הויטיגע מענטשן זענען געהרג'ט געווארן און דריי אנדערע זענען פארוואונדעט געווארן. די אפיס פון די אטוירני דזשענעראל (Office of the Attorney General, OAG) האט איבערגעקוקט טויזנטע בלעטער פון דאקומענטן און סאָושעל מידיע אינהאלט כדי צו דערגיין וויאזוי דער אנגעבליכער שיסער האט גענוצט אנליין פלאטפארמעס צו פלאירן, זיך צוגרייטן און פובליצירן זיין אטאקע. די פארשונג און די נאכפאלגנדע באריכט זענען פארענדיגט געווארן צו נאכקומען א ריפערעל פון גאווערנער האקול. דורכאויס די פארשונג האט די OAG ערהאלטן און איבערגעקוקט דרויסנדיגע און אינערליכע אינהאלט און פאליסיס פון עטליכע פון די אנליין פלאטפארמעס וועלכע זענען גענוצט געווארן דורך דעם שיסער. די באריכט פירט אויס אז עקסטרעמיסטישע אנליין פלאטפארמעס ווי chan4 האבן ראדיקאליזירט דעם שיסער; פלאטפארמעס וועלכע ערלויבן באניצער צו דורכפירן לעבעדיגע ווידעאו ווי Twitch זענען גענוצט געווארן ווי א וואפן צו פובליצירן און מוטיגן אנדערע צו נאכמאכן ענליכע אטאקעס; און די פאקט אז עס איז נישטא גענוג איבערזיכט, דורכזיכטיגקייט און פאראנטווארטליכקייט אויף די פלאטפארמעס האבן ערלויבט האספולע און עקסטרעמיסטישע געדאנקען צו פארשפרייטן ווערן דורך די אינטערנעט, פירנדיג צו ראדיקאליזאציע און געוואלדטאטן.

נאכפאלגנדיג די געפינסן, רופן גאווערנער האקול און אטוירני דזשענעראל דזשעימס פאר פעדעראלע און סטעיט רעפארמען צו באקעמפן עקסטרעמיזם און געוואלדטאטן אויף די אינטערנעט, אריינרעכענענדיג סטעיט געזעצן וועלכע וועלן מאכן גרויליגע בילדער אדער ווידעאוס וועלכע ווערן געמאכט דורך איינער וואס שטופט פאר מערדערייען פאר א קרימינאלע פארברעך, און אזוי אויך צו באשטראפן מענטשן וועלכע שיקן ווייטער די זעלבע בילדער אדער ווידעאו. אין צוגאב, רעקאמענדירן גאווערנער האקול און אטוירני דזשענעראל דזשעימס אז ענדערונגען זאלן געמאכט ווערן צו טייל 230 פון דעם פעדעראלן 'קאמיוניקאציעס אנטשטענדיגקייט געזעץ' (Communications Decency Act) צו פארמערן די פאראנטווארטליכקייט פון אנליין פלאטפארמעס און צו פאדערן פירמעס צו אונטערנעמען שכל'דיגע שריט צו פארמיידן אומגעזעצליכע גרויליגע קרימינאלע אינהאלט פון ארויפקומען אויף זייערע פלאטפארמעס.

"פאר צו לאנג האבן האס און מחלוקת זיך פארשפרייט אן א שטער אויף אנליין פלאטפארמעס, און אזוי ווי מיר האבן געזעהן אין מיין היימשטאט, באפעלאו — די קאנצעקווענצן זענען שרעקליך", **האט גאווערנער האקול געזאגט**. "נאכפאלגנדיג די שוידערליכע ווייסע ראסיסטישע שיסעריי דעם יאר, האב איך ארויסגעגעבן א ריפערעל, בעטנדיג פון די אפיס פון די אטוירני דזשענעראל צו שטודירן די ראלע וואס אנליין פלאטפארמעס האבן געשפילט אין די שחיטה. די באריכט שטעלט פאר א שאקירנדע סעריע פון עלעמענטן וועלכע האבן בייגעשטייערט צו דעם אינצידענט, און אויך וויכטיג — א פלאן צו אנקומען צו מער פאראנטווארטליכקייט."

"די טראגישע שיסעריי אין באפעלאו האט אויפגעדעקט די עכטע סכנות פון אנליין פלאטפארמעס אן איבערזיכט וועלכע זענען געווארן פאשענען פעלדער פאר ווייסע ראסיזם", **האט אטוירני דזשענעראל דזשענימס געזאגט**. "היינט האב איך זיך געטראפן מיט די פאמיליעס פון די קורבנות צו מיטטיילן די געפינסן פון די באריכט. די באריכט איז נאך א באווייז אז ראדיקאליזאציע און עקסטרעמיזם איז אן ערנסטע סכנה פאר אונזערע קאמיוניטיס, באזונדערס פאר מינאריטעט קאמיוניטיס. מיר האבן דאס געזעהן געשעהן אין קרייטשויש, שארלאטסוויל, על פאסאָ און באפעלאו, און מיר קענען זיך נישט ערלויבן צו ווארטן פאר נאך א טראגעדיע בעפארן אונטערנעמען שריט. אנליין פלאטפארמעס דארפן געהאלטן ווערן פאראנטווארטליך פארן ערלויבן האספולע און סכנות'דיגע אינהאלט צו פארשפרייט ווערן אויף זייערע פלאטפארמעס. עקסטרעמיסטישע אינהאלט בליהט אויף די אינטערנעט, און מיר מוזן אלע ארבעטן צוזאמען צו קאנפראנטירן די קריזיס און באשיצן אונזערע קינדער און קאמיוניטיס."

די OAG באריכט האט איבערגעקוקט עטליכע אנליין פלאטפארמעס וועלכע זענען גענוצט געווארן דורך דעם שיסער, אריינרעכענענדיג YouTube, Twitch, Discord, Reddit, kun8, chan4, און אנדערע פלאטפארמעס וואו די OAG האט געטראפן גרויליגע אינהאלט פון די שיסעריי אדער פון דעם שיסער'ס שריפטן, אריינרעכענענדיג Facebook, Instagram, Twitter, TikTok, און Rumble. די OAG האט ארויסגעגעבן א סאָבפינע פאר די פירמעס און איבערגעקוקט טויזנטע בלעטער פון דאקומענטן. פארשער האט אריינגעקוקט צו זעהן וויאזוי פלאטפארמעס זענען גענוצט געווארן צו פארשפרייטן און מפרסם זיין ראסיסטישע און אנטיסעמיטישע אינהאלט און צו מיטטיילן גרויליגע בילדער און ווידעאס פון פארגאנגענע ראסיסטישע געוואלדטאטן — ביידע פון וועלכע האבן בייגעשטייערט צו די ראדיקאליזאציע פון דעם אנגעבליכן שיסער. די באריכט האט אויך דעטאלירט וויאזוי נאך עטליכע פארשפרייטע פלאטפארמעס זענען גענוצט געווארן צו אויפשפילן לעבעדיגערהייט די שיסעריי, מיט די ציהל צו אנרייצן אנדערע צו דורכפירן נאך אזעלכע געוואלדטאטן, און אזוי אויך וויאזוי די גרויליגע ווידעאו פון די שיסעריי איז פארשפרייט געווארן אויף די אינטערנעט.

צום שלום, באשטעטיגט די באריכט, אז עטליכע אנליין פלאטפארמעס האבן געשפילט א קלארע ראלע אין די ראסיסטישע אטאקע — קודם דורכן ראדיקאליזירן דעם שיסער, אזוי ווי ער האט געזעהן א גרויסע מאס פון ראסיסטישע און גרויליגע אינהאלט, דערנאך דורכן אים העלפן צו צוגרייטן די אטאקע און דאן אים ערלויבנדיג עס צו פארשפרייטן. די באריכט מערקט אן די פאלגנדע נקודות:

- **עקסטרעמיסטישע פלאטפארמעס צינדן אונטער ראדיקאליזאציע:** לויט זיינע אייגענע ווערטער איז דער באפעלאו שיסער ראדיקאליזירט געווארן דורך בייזוויליגע ראסיסטישע און אנטיסעמיטישע אינהאלט אויף אנאנימע וועבזייטלעך און פלאטפארמעס אן למעשה'דיגע אויפזיכט וועלכע זענען אינדרויסן פון די פארשפרייטע אינטערנעט — מיט chan4 אלץ א מערקווירדיגע ביישפיל. נאכפאלגנדיג די באפעלאו שיסעריי איז א גרויליגע ווידעאו פון די שיסעריי אפגעכאפט געווארן דורך איינער וואס האט געקוקט די לעבעדיגע ווידעאו פון דעם שיסעריי וואס איז פארשפרייט געווארן אויף עקסטרעמיסטישע וועבזייטלעך. די געהיימליכקייט וואס chan4 און אנדערע ענליכע פלאטפארמעס גיבן פאר זייערע באניצער, און אזוי אויך זייער אומווילן צו איבערקוקן

- אינהאלט אויף א באדייטפולן פארנעם, מאכן זיכער אז די פלאטפארמעס זענען פאר צו זיין פאשענען פעלדער פאר ראסיסטישע האסישע רייד און ראדיקאליזאציע.
- **אויפשפילן לעבעדיגע ווידעאו איז געווארן א כלי פאר מאסן שיסער:** אויפשפילן לעבעדיגע ווידעאו איז געווארן א כלי פאר מאסן שיסער צו פובליצירן זייער פארברעך אויפן מינוט, נאך מער טעראריזירנדיג די קאמיוניטי וואס ווערט געציהלט דורך דעם שיסער און דינענדיג אלץ א מיטל צו אויפרייצן און שטופן פאר נאך געוואלדטאטן. דער באפעלאו שיסער איז אנגערייצט געווארן דורך דעם וואס ער האט געגלויבט אז אנדערע וועלן זעהן ווי ער פירט דורך זיינע געוואלדטאטן בשעת מעשה. כאטש די פלאטפארמע וואס ער האט גענוצט צו אויפשפילן זיינע מעשים האט אפגעהאקט זיין ווידעאו נאך צוויי מינוט פון ווען די געוואלדטאטן האבן זיך אנגעהויבן, זענען צוויי מינוט נאכאלץ צו פיל.
  - **איבערזיכט פאליסיס פון הויפט פלאטפארמעס זענען פארנעפלט און נישט איינהייטליך:** פילע גרויסע, אוועקגעשטעלטע פלאטפארמעס האבן פארבעסערט די צייט ווי לאנג עס נעמט זיי צו אידענטיפיצירן און אראפנעמען פראבלעמאטישע אינהאלט אין פארבינדונג מיט די באפעלאו שיסעריי, אריינרעכענענדיג גרויליגע ווידעאוס פון די שיסעריי און די שריפטן פון דעם שיסער — אין פארגלייך צו פאריגע געשעענישן. די רעאקציעס פון די פלאטפארמעס זענען אבער נישט געווען גלייך, מיט איין פלאטפארמע נישט קענענדיג אידענטיפיצירן פאָוסטס וועלכע האבן געהאט לינקס צו קאפיעס פון די שיסעריי ווידעאו אראפ פון די וועבזייטל, אפילו נאך וואס זיי זענען אלארמירט געווארן איבער די פאָוסטס דורך באריכטן פון באניצער. פילע פלאטפארמעס גיבן אויך נישט אינגאנצן ארויס וויאזוי זיי פירן דורך זייער איבערזיכט איבער האסישע, עקסטרעמיסטישע אדער ראסיסטישע אינהאלט.
  - **אנליין פלאטפארמעס האבן נישט קיין פאראנטווארטליכקייט:** אנליין פלאטפארמעס געניסן פון צופיל לעגאלע באשיצונגען. טייל 230 פון דעם קאמיוניקאציעס אנשטענדיגקייט געזעץ באשיצט אסאך פלאטפארמעס פונעם זיין פאראנטווארטליך פאר זייערע אינהאלט איבערזיכט באשלוסן, אפילו ווען א פלאטפארמע ערלויבט באניצער צו ארויפלייגן און מיטטיילן אומגעזעצליכע אינהאלט.

אין אנטווארט צו די געפינסן אין די באריכט, האבן גאווערנער האקול און אטוירני דזשענעראל דזשעמיס רעקאמענדירט א רייע רעפארמען צו באהאנדלען עקסטרעמיזם אויף די אינטערנעט און צו פארמערן די פאראנטווארטליכקייט פון אנליין פלאטפארמעס. די רעקאמענדאציעס רעכענען אריין:

- **ארויפלייגן אחריות פארן מאכן און פארשפרייטן ווידעאוס פון מערדערייען:** ניו יארק און אנדערע סטעיטס זאלן דורכפירן געזעצן צו מאכן פאר א קרימינאלע פארברעך צו מאכן בילדער אדער ווידעאוס פון א מערדער דורך דעם פארברעכער. ניו יארק זאל איבערגיין וועגן וויאזוי צו אוועקשטעלן ציווילע פאראנטווארטליכקייט פאר סיי ווער וואס שיקט ווייטער אדער פארשפרייט בילדער אדער ווידעאוס פון א פארברעכער וואס ווייזן די מערדער וואס זיי האבן געטוהן. אין איינקלאנג מיט די באטרעפנדע ענדערונגען וואס זאלן געמאכט ווערן צו טייל 230 — וועט די פאראנטווארטליכקייט אויך ארויפגיין אויף אנליין פלאטפארמעס, אריינרעכענענדיג סאָושעל מידיע און פלאטפארמעס וועלכע ערלויבן באניצער צו אויפשפילן לעבעדיגע ווידעאו, וועלכע נעמען נישט אונטער די נויטיגע שריט צו פארמיידן אזעלכע אינהאלט פונעם ארויפגיין אויף זייערע פלאטפארמעס.
- **צולייגן באגרעניצונגען צו לעבעדיגע ווידעאוס:** לעבעדיגע ווידעאו איז גענוצט געווארן אלץ א כלי דורך דעם באפעלאו שיסער, פונקט ווי אין פאריגע האס אטאקעס, צו דאקומענטירן און פארשפרייטן אויפן פלאץ זיינע גרויליגע מעשים צו זיכער מאכן אז ער ווערט באקאנט און אז ער ראדיקאליזירט אנדערע. לעבעדיגע ווידעאוס אויך פלאטפארמעס דארפן זיין אונטערגעווארפן צו באגרעניצונגען – אריינרעכענענדיג צו

- פאדערן באניצער צו פעסטשטעלן ווער זיי זענען און צו מאכן אז די ווידעאו זאל זיין פארשפעטיגט – ספעציעל כדי צו אידענטיפיצירן ווידעאוס וואס א פארברעכער לייגט ארויף בעפאר עס קען ברייט פארשפרייט ווערן.
- רעפארמירן טייל 230:** אזוי ווי עס איז יעצט געשריבן, באשיצט טייל 230 פון דעם פעדעראלן קאמיוניקאציעס אנשטענדיגקייט געזעץ אנליין פלאטפארמעס פון אחריות פאר אינהאלט פון אנדערע פארטייען וואס ווערן ארויפגעלייגט אויף זייערע פלאטפארמעס, אפגעזעהן פון די איבערזיכט סטאנדארטן פון די פלאטפארמעס. דער קאנגרעס דארף איבערטראכטן די גרייטקייט פון טייל 230 צו צושטעלן א פולשטענדיגע פארטיידיגונג פאר אנליין פלאטפארמעס'ס אינהאלט איבערזיכט סטאנדארטן. אנשטאט דעם זאל דער געזעץ רעפארמירט ווערן צו אויפפאדערן יעדע אנליין פלאטפארמע וואס וויל בלייבן מיט די באשיצונגען פון טייל 230 צו אונטערנעמען שכל'דיגע שריט צו פארמיידן אומגעזעצליכע, גרויליגע און קרימינאלע אינהאלט פון ארויפקומען אויף די פלאטפארמע. די פארשלאג וועט טוישן די יעצטיגע אויטאמאטישע סטאנדארטן. אנשטאט פשוט קענען טענה'ן אז זיי האבן שוץ אונטער טייל 230, וועט אן אנליין פלאטפארמע קודם האבן די פאראנטווארטליכקייט צו אויפווייזן אז זייערע פאליסיס און סטאנדארטן זענען אויסגעשטעלט אויף א שכל'דיגן פארנעם צו אדרעסירן אומגעזעצליכע אינהאלט.
  - פארמערן דורכזיכטיגקייט און פארשטערקערן איבערזיכט:** אנליין פלאטפארמעס דארפן צושטעלן מער דורכזיכטיגקייט איבער זייער זייערע אינהאלט איבערזיכט פאליסיס און איבער וויאזוי די פאליסיס ווערן דורכגעפירט למעשה, אריינרעכענענדיג די וועלכע זענען געציהלט צו אדרעסירן האספולע, עקסטרעמיסטישע און ראסיסטישע אינהאלט. זיי דארפן אויך אינוועסטירן צו פארבעסערן די פראצעדורן איבער די גאנצע אינדוסטריע צו רעדוצירן די פארשפרייטקייט פון אזעלכע אינהאלט, אריינרעכענענדיג דורכן פארברייטערן די סארטן אינהאלט וועלכע קענען אנאליזירט ווערן פאר פארלעצונגען פון זייערע פאליסיס, צו פארבעסערן די טעכנאלאגיע צו אויפכאפן אזעלכע אינהאלט און צו צושטעלן אפילו מער גלאטע מיטלען צו מיטטיילן אינפארמאציע.
  - רופן אויף אינדוסטריע פירמעס צו טוהן מער:** אנליין סערוויס פראוויידערס, ווי צום ביישפיל רעגיסטרארן פון וועבזייטל אדרעסן און פירמעס וועלכע שטעלן צו סערווערס, שטייען צווישן עקסטרעמיסטישע וועבזייטלעך און זייערע באניצער. די פירמעס דארפן נעמען א נאענטערע בליק אויף די וועבזייטלעך וועלכע האבן אפט גרויליגע, האספולע אינהאלט און צוריקווייזן סערוויס פאר וועבזייטלעך וועלכע פארשפרייטן ראסיסטישע געוואלדטאטן.

אין מאי 2022, האט גאווערנער האקול ארויסגעגעבן א ריפערעל צו די OAG אונטער ניו יארק עקזעקיוטיוו געזעץ טייל 63(8) צו אויספארשן די ראלע פון אנליין פלאטפארמעס אין די באפעלא שיסעריי.

די פארשונג און די נאכפאלגנדע באריכט זענען דורכגעפירט געווארן דורך די ביורא פון אינטערנעט און טעכנאלאגיע (Bureau of Internet and Technology) און דורך די האסע פארברעכן איינהייט פון די ביורא פון ציווילע רעכטן (Bureau of Civil Rights), מיט ספעציעלע הילף פון די פארשונג און אנאליטיק דיוויזיע (Research and Analytics Division) און פון די קרימינאלע יוסטיץ דיוויזיע (Criminal Justice Division).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418